



MALTA

**QORTI CIVILI  
(SEZZJONI TAL-FAMILJA)**

**ONOR. IMHALLEF  
RAYMOND C. PACE**

Seduta tas-26 ta' Frar, 2004

Citazzjoni Numru. 200/2003

**Marco Falzon.**

**vs.**

**Sharon Schembri, Mario Brugaletta; u b'digriet tat-12 ta' Marzu 2003 gew nominati Dr. Mark Busuttil u I-P.L. Victor Bugeja bhala kuraturi deputati biex jirrapprezentaw lill-minuri Ayrton Falzon u b'digriet tat-22 ta' Mejju 2003 gew estromessi l-kuraturi deputati u assumiet l-atti Sharon Schembri ghan-nom tal-istess minuri Ayrton Falzon.**

**Il-Qorti,**

**I. PRELIMINARI.**

Rat ic-citazzjoni attrici datata 25 ta' Frar 2003 (a fol.1) fejn gie premiss:-

Kopja Informali ta' Sentenza

Illi, l-attur u martu l-konvenuta Sharon Schembri sseparaw “*de facto*” f’April tas-sena 2001, u in forza ta’ kuntratt in atti tan-Nutar Dottor Sandra Valentino tal-15 ta’ Jannar 2002 huma sseparaw legalment;

Illi, fis-17 ta’ Settembru 2002 il-konvenuta Sharon Schembri weldet tifel li nghata l-isem Ayrton (Dok. “A”);

Illi, it-tifel Ayrton hawn fuq imsemmi mhuwiex bin l-attur izda l-frott ta’ relazzjoni li l-istess konvenuta Sharon Schembri kellha mal-konvenut Mario Brugaletta;

Illi, l-istess attur talab lil din l-Onorabbli Qorti sabiex ghar-ragunijiet premessi:-

1. Tiddikjara u tiddeciedi li t-tifel Ayrton imwieled fis-17 ta’ Settembru, 2002 kif jidher skond l-att tat-twelid hawn anness (Dok. “A”) mhuwiex bin l-attur izda l-frott ta’ relazzjoni li l-konvenuta Sharon Schembri kellha mal-konvenut Mario Brugaletta;

Bl-ispejjez kontra l-konvenuti huma ngunti ghas-subizzjoni.

Rat id-dikjarazzjoni attrici u l-lista tax-xhieda a fol. 3 u 4 tal-process;

Rat id-dokumenti esebiti.

Rat ir-rikors ta’ Marco Falzon datat 25 ta’ Frar 2003, fejn talab lil din il-Qorti biex tinnomina kuraturi deputati biex jirrapprezentaw lill-minuri Ayrton Falzon fl-atti tal-kawza fl-ismijiet premessi.

Rat id-digriet tas-26 ta’ Frar 2003 fejn il-Qorti ordnat il-hrug tas-soliti bandi.

Rat id-digriet tat-12 ta’ Marzu 2003 fejn il-Qorti nnominat lil Dr. Mark M Busuttil u lill-P.L. Victor Bugeja bhala kuraturi ghall-finijiet kollha tal-ligi.

Kopja Informali ta' Sentenza

Rat id-digriet li jipprovdi ghall-prezentata tal-affidavits attrici datat 20 ta' Marzu 2003.

Rat id-digriet nota guramentata moghti wkoll lill-attur fil-20 ta' Marzu 2003 fejn gie mitlub jelenka fil-qasir il-pretensjonijiet tieghu, bin-notifika lil kontro-parti li wkoll permezz ta' nota guramentata ghandha tindika fejn ma taqbilx.

Rat in-nota tal-eccezzjonijiet ta' Sharon Schembri u Mario Brugaletta datata 10 ta' April 2003 a fol. 21, fejn eccepew bil-qima:-

1. Illi, filwaqt li huma jaqblu illi t-tifel Ayrton imwieled fis-17 ta' Settembru 2002 m'huwiex il-wild naturali u bijologiku tal-attur izda huwa l-frott ta' relazzjoni li l-eccipjenti Sharon Schembri kellha mal-konvenut Mario Brugaletta, huma sostnew illi m'ghandhom ibghatu ebda spejjez ta' din il-kawza *stante* li qatt ma cahdu jew hbew dan il-fatt, izda ghall-kuntlarju dejjem ammettew dan il-fatt;

2. Illi, *in vista* tas-suespost ghandu jigi dikjarat li l-missier naturali u bijologiku tat-tifel Ayrton li twieled fis-17 ta' Settembru 2002 m'huwiex l-attur izda l-konvenut Mario Brugaletta u ghandhom isiru l-annotazzjonijiet kollha mehtiega fic-certifikat tat-twelid tal-istess wild sabiex l-istat civili tieghu jigi regolarizzat hekk kif tordna din l-Onorabli Qorti;

Bl-ispejjez kontra l-attur.

Rat id-dikjarazzjoni tal-konvenuti u l-lista tax-xhieda a fol.21 u 22 tal-process.

Rat il-verbal tat-22 ta' Mejju 2003 fejn Dr. Noel Bartolo ghall-konvenuti talab li Sharon Schembri tassumi l-atti sabiex tirrapprezenta lill-minuri, u li jigu estromessi l-kuraturi deputati. Il-Qorti laghqat din it-talba. Dr. Noel Bartolo pprezenta l-affidavits tieghu b'kopja lill-kontro-parti u ddikjara li ma ghandux provi aktar. Il-Qorti estendiet it-terminu ghall-prezentata tal-affidavits attrici b'60 gurnata.

Kopja Informali ta' Sentenza

Il-kawza giet differita ghas-sentenza ghas-26 ta' Frar 2004.

Rat in-nota tal-konvenuti datata 22 ta' Mejju 2003 a fol. 24 tal-process. Permezz ta' din in-nota l-konvenuti esebew l-affidavits ta' Sharon Schembri, Mario Brugaletta u Patricia Schembri.

Rat ir-rikors ta' Sharon Schembri u Mario Brugaletta datat 9 ta' Frar 2004, fejn talbu lil din l-Onorabli Qorti joghgobha testendi t-terminu ghall-prezentata tan-Nota ta' Osservazzjonijiet u tawtorizzahom jipprezentaw in-nota ta' Osservazzjonijiet taghhom u dan ghal finijiet w effetti kollha tal-Ligi, u dan isir taht dawk il-provvedimenti kollha li din l-Onorabli Qorti jidrilha xieraq timponi.

Rat l-atti kollha l-ohra tal-kawza.

## **II. KONSIDERAZZJONIJIET.**

### **(I) PROVI PRODOTTI**

Rat l-affidavits tal-konvenuti **Sharon Schembri** u **Mario Brugaletta** minn fol. 24 sa fol. 29 tal-process li gew prezentati permezz ta' nota datata 22 ta' Mejju 2003. Permezz tal-istess nota gie prezentat ukoll l-affidavit ta' **Patricia Schembri**. Rat ukoll l-affidavit tal-attur **Marco Falzon** a fol. 30 tal-process, li gie pprezentat permezz ta' nota datata 27 ta' Jannar 2004.

### **(II) PRINCIPJI LEGALI.**

Illi l-attur qed jitlob li din il-Qorti (1) tiddikjara li l-attur m'huwiex il-missier naturali tat-tarbija Aryton li weldet martu fis-17 ta' Settembru 2002; u (2) konsegwentement tordna lid-Direttur tar-Registru Pubbliku, sabiex jikkoregi l-Att tat-Twelid bin-numru 3506/02 biex isiru l-korrezzjonijiet kollha necessarji fejn l-isem l-attur jigi mnehhi u sostitwit, jekk ikun il-kaz ma' isem il-missier naturali.

Illi fil-fatt din l-azzjoni ttentata mill-attur hija wahda ta' *denegata paternita'* u hija minn tliet azzjonijiet

permessibbli fil-ligi taghna sabiex jigi attakkat l-istat ta' legittimita' o meno ta' l-ulied. Fil-fatt t-tlett azzjonijiet huma s-segwenti u cjoe':-

(a) L-azzjoni ta' diskonnoxximent jew ta' *denegata paternita'* a bazi tal-**artikolu 70 tal-Kap 16** li hija miftuha ghar-ragel li fic-certifikat tat-twelid huwa ndikat bhala missier it-tifel imwieled fiz-zwieg, u dan fil-kazijiet indikati tassativament fis-**sub-artikolu (1) (a) sa (d)**, liema azzjoni tattakka l-prezunzjoni "*pater est quae iustiae demonstrat*", u twassal biss mhux biex jigi determinat il-missier tat-tarbija imma biss ghad-dikjarazzjoni li r-ragel ta' l-omm ma huwiex il-missier, liema azzjoni ghandha tigi prezentata fit-termini stretti moghtija fl-**artikolu 73 tal-Kap 16**.

(b) It-tieni azzjoni hija dik moghtija biss lit-tifel *ai termini* tal-**artikolu 84** sabiex jitlob l-istat ta' iben legittimu u ghaliha japplikaw ir-regoli stabbiliti fl-**artikoli 82 sa 85 tal-Kap 16**.

Illi a propozitu ta' din l-azzjoni nghad fil-kawza "**Antonio Scerri Gauci vs Dottor Giovanni Scicluna nomine et**" (A.C. 14 ta' Jannar 1952):-

*"Illi din l-ahhar azzjoni tat-tfittxija ta' paternita' hija moghtija biss lit-tifel u hija estiza lill-werrieta jew dixxendenti tieghu fil-kaz biss previst mill-ligi;*

*It-tifel ghandu d-dritt li jitlob stat kuntrarju ghal dak li jaghtih l-att tat-twelid meta ma jkollux pussess ta' stat konformi ma' l-att tat-twelid, u ebda limitazzjoni ohra ma timponilu l-ligi ghall-ezercizzju ta' dik l-azzjoni. Ghaldaqstant lilu ma tolqtux il-limitazzjoni li tolqot lil persuni ohra nteressati, konsistenti f'illi huma jkollhom jippruvaw l-impossibilta' fizika ta' koabitazzjoni tal-prezenti genituri tat-tifel fi zmien rilevanti minhabba lontananza;*

*Meta t-tifel ma hux ostakolat fl-ezercizzju ta' l-azzjoni ta' ricerca tal-paternita' tieghu bil-fatt li dik l-impossibilta' fizika ma tirrizultax; l-unika limitazzjoni li tolqtu hija dik illi tolqtu meta huwa jkun jippossjedi stat konformi mal-att tat-twelid tieghu".*

Illi f'kaz maghmul a bazi ta' din l-azzjoni fis-sentenza **“Walter Ahar nomine vs Pio Micallef”** (P.A. (A. J. M.) 21 ta' Frar 1996) inghad illi *“minn dan it-tagħlim jidher li l-fatt li r-ragel ta' omm it-tarbija kien prezenti Malta u kellu l-possibilita' li jkollu relazzjoni ma' martu, ma ghandu jkun ta' ebda xkiel fl-indagini li ghandha ssir sabiex tigi stabbilita l-identita' tal-missier naturali tal-istess attur”*.

(c) It-tielet azzjoni hija dik kontemplata fl-**artikoli 76 u 77 tal-Kap 16** fejn fl-**artikolu 77** jinghad li:-

*“Il-legittimita' ta' tifel imwieled matul iz-zwieg tista' tigi attackkata minn kull min ghandu nteress, jekk jipprova illi, fiz-zmien bejn it-tliet mitt gurnata u l-mija u tmenin gurnata qabel it-twelid tat-tifel, ir-ragel kien f'impossibilita' li jghammar ma' martu minhabba li kien 'il bogħod minnha”*.

Illi din l-ahhar azzjoni imsemmija ta' mpunjazzjoni ta' legittimita' hija miftuha għal kull terz, inkluz lill-omm u lill-istess tifel peress li hija disponibbli għal min ghandu nteress, inkluz il-persuna li tallega li hija missier it-tifel.

Illi minn dan kollu jirrizulta li l-ligi tagħti l-opportunita' lill-diversi persuni fil-parametri hemm indikati, u biss bl-azzjonijiet fuq indikati sabiex tigi denagata l-paternita' jew anke' kontestata l-legittimita'.

Illi pero' fl-opinjoni ta' din il-Qorti l-azzjoni abbazi tal-**artikolu 77** hija subordinata għal dak li hemm provdut fl-**artikolu 81** li jipprovdi li l-istat ta' iben legittimu ma jista' jigi attackkat minn hadd, lanqas mill-iben innifsu jekk il-minuri jkun akkwista l-istatus ta' iben legittimu mill-att tat-twelid u l-pussess tal-istess stat li jaqbel ma' tali att.

Illi fi kliem iehor l-azzjoni ttentata skond **l-artikolu 77** sabiex tirnexxi trid issir fl-ewwel lok a bazi ta' iben jew bint li skond l-att ta' twelid ma jkunx ikkunsidrat bhala legittimu, jew ghalkemm l-istess att ta' twelid jikkunsidrah legittimu, huwa ma jkunx jippossedi l-istess stat ta' legittimu.

Kopja Informali ta' Sentenza

Illi l-pussess ta' l-istat ta' iben legittimu skond **l-artikolu 80** “*stabbilit minn gabra ta' fatti, mehudin flimkien, li jiswew biex juru r-rabta ta' filjazzjoni u ta' demm bejn it-tifel u l-familja li hu jghid li hi l-familja tieghu.*

*L-ewlenin fost dawn il-fatti huma:-*

(a) *Illi t-tifel ikun gieb dejjem il-kunjom tal-missier li tieghu jghid li huwa l-iben;*

(b) *Illi l-missier ikun trattah bhala ibnu, u, f'dik il-kwalita' haseb ghall-manteniment u edukazzjoni tieghu, u sabiex jikkollokah;*

(c) *Illi t-tifel gie dejjem maghruf bhala tali min-nies;*

(d) *Illi huwa jkun maghruf bhala tali mill-familja”.*

Illi dan ifisser skond is-sentenza “**Malika Cachia Ejjebili et vs Ahmed Kamel El Din et**” (P.A.(RCP) 26 ta' Jannar 2000) li skond il-provvedimenti tal-**artikolu 82 tal-Kap 16 tal-Ligijiet ta' Malta**, huwa biss jekk ikun hemm “*nuqqas ta' att ta' twelid jew tal-pussess ta' stat* (u dan skond kif definit fl-**artikolu 80 tal-Kap 16**) *inkella jekk it-tifel ikun gie registrat taht isem falz, ... .. li l-prova tal-filjazzjoni tista' ssir b'xhieda ohra li tista' tingieb skond il-ligi”.*

Illi mis-sentenzi fuq citati din hija l-unika konklużjoni logika li tista' tinghata meta jigu mqabbla l-**artikoli 81 mal-artikolu 77**, stante li jidher li fl-opinjoni ta' din il-Qorti, l-kundizzjoni kontenuta fl-**artikolu 77** dwar l-impossibilita' fizika, hija wkoll kundizzjoni ohra li kull persuna ohra, apparti l-minuri jekk dan jagixxi *ai termini* tal-ligi.

Illi dan jinsab ikkonfermat fis-sentenza “**Mario Maugeri vs Direttur tar-Registru Pubbliku**” (P.A. (RCP) 13 ta' Jannar 1999) fejn inghad b'referenza ghall-fatti f'dik il-kawza li “*Dwar l-artikolu 81 ... .. jigi ndikat li tali artikolu ma huwiex ta' ostakolu ghall-azzjoni odjerna, peress li jidher car mis-segwenti fatt fuq esposti, li l-istess minuri qatt ma kellu l-pussess ta' stat ta' iben legittimu li*

*jaqbel mal-att tat-twelid peress li l-persuna ndikata kienet ilha nieqsa ... .. u ommu kienet tghix biss mal-attur”.*

Illi minn dan johrog car li jekk iben jew bint ikollhom stat ta' wild legittimu, u jkollhom ukoll il-pussess tal-istess stat konformi mal-att ta' twelid, **hadd** ma jista' jattakka dan l-istat a bazi tal-**artikolu 77** anke' jekk tigi ppruvata l-impossibilita' fizika ndikata fl-istess artikolu. Illi dan gie wkoll konfermat fis-sentenzi “**Concetta Conti nomine vs Angelo Camilleri**” (Vol.XXXII.ii.309) u “**Jesmond Zammit vs Anthony Rapa et**” (P.A. (RCP) 18 ta' Jannar 2000) fejn inghad li:-

*“Illi dan ifisser illi skond il-provedimenti tal-**artikolu 82 tal-Kap 16 tal-Ligijiet ta' Malta**, jekk ikun hemm nuqqas ta' att ta' twelid **jew ta' pussess ta' stat** (u dan skond kif definit fl-**artikolu 80 tal-Kap 16**) inkella jekk it-tifel ikun gie registrat taht isem falz ... .. il-prova tal-filjazzjoni tista' issir b'xhieda ohra li tista' tingieb skond il-ligi. Fi kliem iehor jekk il-pussess ta' stat ma jaqbilx mac-certifikat tat-twelid il-prova li tohrog mic-certifikat tar-Registru Pubbliku mhux insindakabpli”.*

Illi dawn il-principji kollha gew kkonfermati fis-sentenzi “**Stephen Healey vs Clyde Farrugia Vella**” (P.A. (RCP) deciza fl-1 ta' Marzu 2001 Cit. Nru: 1841/98/RCP); “**Carmel Grima et vs Carmelo Borg et**” deciza fil-5 ta' Lulju 2001 Cit. Nru. 190/97/RCP, “**Anthony Sant vs John Cutajar et**” (P.A. (RCP) 10 ta' Novembru 1999); “**Carmel Grima et vs Carmelo Borg et**” (P.A. (RCP) deciza fil-5 ta' Lulju 2001 Cit. Nru: 190/97/RCP); “**Natalino Scerri vs Giovanni Minafo`**” (P.A. (RCP) deciza fl-14 ta' April 2000 – Cit Nru 1919/98/RCP) u ohrajn.

Illi ghal dik li hija l-kawza odjerna ma hemm l-ebda dubju li din l-azzjoni, kif *di piu'* ndikata fic-citazzjoni attrici giet istitwita skond il-parametri tal-**artikolu 70 tal-Kap 16 tal-Ligijiet ta' Malta**, li jiddisponi li:-

*“Ir-ragel jista' jichad li jaghraf it-tifel imnissel matul iz-zwieg:-*



*(a) jekk jipprova li, fiz-zmien bejn it-tliet mitt jum u l-mija u tmenin jum qabel it-twelid tat-tifel, hu kien fl-impossibilita' fizika li jghammar ma' martu minhabba li kien 'il boghod minnha, jew minhabba xi accident iehor; jew*

*(b) jekk, fiz-zmien hawn fuq imsemmi, kien mifrud de facto jew legalment minn martu:*

*Izda ma jistax jichad lit-tifel jekk matul iz-zwieg ikun rega' nghaqad ma' martu, ukoll jekk temporanjament; jew*

*(c) jekk jipprova li fiz-zmien hawn fuq imsemmi kien milqut b'impotenza, ukoll jekk dik l-impotenza kienet wahda fit-tnissil; jew*

*(d) jekk jipprova li fiz-zmien hawn fuq imsemmi martu kienet ghamlet adulterju jew kienet hbiet it-tqala u t-twelid tat-tarbija, u barra minn jekk jipprova xi fatt iehor (li jista' jkun testijiet u provi genetici u xjentifici) li x'aktarx jeskludu dik il-paternita'".*

### **(III) APPLIKAZZJONI GHALL-PROVI PRODOTTI.**

Illi fl-ewwel lok wiehed irid jirreferi ghall-**artikolu 73 tal-Kap 16** li jipprovdi li tali azzjoni mir-ragel ta' martu u omm tal-istess tarbija trid issir fi zmien sitt (6) xhur mit-twelid, jekk ir-ragel dak iz-zmien ikun jinsab Malta, u f'dan il-kaz ma hemm l-ebda dubju li tali kawza saret fit-terminu preskritt peress li l-istess tarbija twieldet fis-17 ta' Settembru 2002 u c-citazzjoni attrici giet prezentata fit-25 ta' Frar 2003.

Illi mhux biss izda fl-atti processwali, l-konvenuta jidher li ammettiet u accettat il-fatt li l-istess attur m'huwiex il-missier naturali tal-istess minuri tant li fl-affidavit taghha datat 19 ta' Mejju 2003, hija ammettiet li t-tarbija Ayrton Falzon hija iben Mario Brugaletta u mhux iben zewgha, u qablet li ghandhom isiru l-korrezzjonijiet fl-att tat-twelid tal-istess minuri.

Illi fil-fatt l-konvenuta ssostni li meta hija kienet separata *de facto* mill-attur hija kellha relazzjoni ntima u anke' ghexet mal-konvenut l-iehor Mario Brugaletta u frott ta' din ir-relazzjoni twieled il-minuri mertu tal-kawza odjerna. Fil-fatt minn mal-attur kienet ilha separata *de facto* ghal madwar sena u tmien xhur, qabel ma twieled il-minuri. Fil-fatt jirrizulta li l-partijiet Falzon u Schembri llum huma legalment separati, u wkoll il-konvenut l-iehor ammetta illi l-istess tarbija hija tieghu u dan ghaliex ilu f' relazzjoni mal-konvenuta ghal circa sentejn (2).

Illi dan ifisser li l-istess konvenuta kkommettiet adulterju ghaliex kellha relazzjonijiet intimi mal-konvenut Mario Bruggaletta, mhux l-attur li kien zewgha, liema rizultat ta' din ir-relazzjoni extra-maritali kien il-wild tal-istess minuri, u ghalhekk ma hemm l-ebda dubju li gew sodisfatti d-dispozizzjonijiet tal-**artikolu 70 (1) (d) tal-Kap 16**.

Illi jinghad ukoll li mill-provi l-attur kien ilu ma jghix ma' martu ghal dawn l-ahhar sentejn u minn dak iz-zmien sat-twelid tal-istess tarbija ma kien hemm ebda kuntatt fiziku jew intimu mal-istess konvenuta u ghalhekk kien hemm impossibbilta' fizika li l-attur ikun missier tal-istess wild, meta l-istess zewg persuni kienu maqtugha minn xulxin u jghixu separatament, ghaliex il-partijiet kienu qed jghixu *de facto* separati minn xulxin, u qatt ma saret rikonciljazzjoni, lanqas wahda temporanja bejniethom, b'dan li gew ukoll sodisfatti l-provizjonijiet tal-**artikolu 70 (1) (a) u (b) tal-Kap 16**, u ghalhekk taht dan l-aspett ukoll it-talbiet attrici ghandhom jigu milqugha kollha peress li gie konkludentement ippruvat li l-attur m'huwiex il-missier tal-istess minuri Aryton, u ghalhekk ghandhom isiru l-korrezzjonijiet idoneji fic-certifikat tat-twelid tal-istess minuri.

Illi jidher ghalhekk li l-kundizzjonijiet kollha sabiex tintlaqa' t-talba attrici gew sodisfatti skond l-istess artikolu, u jinghad ukoll li l-istess minuri qatt ma kellu l-istat ta' iben legittimu, tant li dejjem kien maghruf bhala iben l-konvenut Mario Brugaletta.

### **III. KONKLUZJONI.**

Illi ghalhekk ghal dawn il-motivi, din il-Qorti, **taqta' u tiddeciedi**, billi fuq ammissjoni tal-konvenuti Sharon Schembri u Mario Brugaletta, kif fil-fatt jirrizulta mill-affidavit rispettiv taghhom, **tilqa' t-talbiet attrici** b'dan illi:-

1. Tiddikjara u tiddeciedi li t-tifel Ayrton imwieled fis-17 ta' Settembru, 2002 kif jidher skond l-att tat-twelid numru 3506/2002 mhuwiex bin l-attur izda l-frott ta' relazzjoni li l-konvenuta Sharon Schembri kellha mal-konvenut Mario Brugaletta. Ghalhekk tordna li jsiru l-korrezzjonijiet necessarji fl-att tat-twelid imsemmi tal-istess minuri b'dan li l-isem ta' Marco Falzon ma jibqax jidher bhala dak ta' missier l-istess minuri, u ghalhekk ghandhom jigu kancellati wkoll id-dettalji u l-konnotati kollha tieghu, inkluz il-kliem "of the said" mill-kolonna li tirreferi ghall-omm, u minflok il-konvenut Mario Brugaletta ghandu jigi ndikat bhala missier l-istess tifel u ghalhekk ghandhom jigu nseriti fl-istess certifikat id-dettalji relattivi tal-istess konvenut, inkluzi dawk li hu bin Massimo u Orazia nee' Solarino, imwieled Ragusa u residenti Santa Venera, Malta, u dettalji ohra li jistghu jidhru mill-passaport tieghu numru AD5778664.

Illi l-Qorti tordna wkoll li *ai termini* tal-**artikolu 256 tal-Kap 16 tal-Ligijiet ta' Malta** li kull korrezzjoni hawn ordnata ghandha ssir mid-Direttur tar-Registru Pubbliku fi zmien ghaxart (10) ijiem minn dakinhar li s-sentenza tghaddi f'gudikat u ghandha ssir bis-sahha ta' kopja vera tas-sentenza li tinghata lilu mir-Registratur tal-Qrati Superjuri, bil-mod preskritt fl-istess dispozizzjonijiet tal-**Kap 16**.

Illi dwar il-kap tal-ispejjez dawn ghandhom jigu sopportati mill-istess konvenuta Sharon Schembri proprju u l-konvenut Mario Brugaletta, *stante* li ma jirrizultax mill-provi li tali zball kien imputabbli ghal xi raguni lill-attur.

**Moqrija.**

**< Sentenza Finali >**

Kopja Informali ta' Sentenza

-----TMIEM-----